



خاندانوں کے
لیے ہدایت نامہ:
آکسفورڈ کے
درخواست دہندہ
کی اعانت کرنے
والے

مشمولات



- 1 خوش آمدید
- 2 یونیورسٹی کیوں جائیں؟
- 3 آکسفورڈ کیوں آئیں؟
- 4 کیا آکسفورڈ کی جانب سے مستقبل کے پیشوں میں مدد ملتی ہے؟
- 5 ہر چیز کی ادائیگی کس طرح سے کی جائے؟
- 6 کیا آکسفورڈ کی جانب سے لاگت میں مدد ملتی ہے؟
- 8 وہ کورس کا انتخاب کس طرح سے کرتے ہیں؟
- 10 وہاں کس قسم کی تعلیم دی جاتی ہے؟
- 11 وہاں تعلیم کے حوالے سے دیگر کس قسم کی مدد فراہم کی جاتی ہے؟
- 12 وہ کہاں رہتے ہیں؟
- 14 ان کی دیکھ بھال کون کرتا ہے؟
- 15 کیا وہاں پر تفریح اور دوستوں کے لیے وقت ملتا ہے؟
- 16 یہاں کون تعلیم حاصل کرتا ہے؟
- 18 وہ کس طرح سے درخواست دیتے ہیں؟
- 19 ہم مزید معلومات کس طرح سے حاصل کر سکتے ہیں؟
- 20 ہم کس طرح سے ان کی دلچسپی برقرار رکھ سکتے ہیں؟



مزید سوالات ہیں؟

اگر یونیورسٹی میں پڑھنے کے حوالے سے کوئی ایسی چیز ہے جو آپ یا آپ کا بچہ جاننا چاہیں، تو براہ کرم ox.ac.uk/ask پر ای میل کر کے رابطہ کریں۔

 @studyatoxford

 @OxOutreach

خوش آمدید



“”

اس میں کافی زیادہ معلومات موجود ہیں، اور ان سب کو سمجھنے میں آپ کے بچے کو والدین کی جانب سے کسی قسم کی جادوئی مدد درکار ہو سکتی ہے۔ پس اس بات کو یقینی بنائیں کہ وہ اس حقیقت سے ہمکنار ہو جائیں، کہ آکسفورڈ کے طلباء بالکل عام طلباء کا ایک ایسا گروہ ہیں جو کہ اوسط طلباء سے تھوڑی زیادہ سمجھ بوجھ رکھتے ہیں، جو ضرورت سے زیادہ سوتے ہیں، TV کے سامنے بیٹھ کر وقت ضائع کرتے ہیں، کام کو آخری وقت پر مٹانے کے لیے چھوڑ دیتے ہیں اور ان کے دوستوں کا تعلق ہر قسم کے اسکول، معاشرتی پس منظر اور ہر ممکنہ شعبے سے ہوتا ہے۔ بالکل اسی طرح جیسے کہیں بھی موجود طلباء ہو سکتے ہیں!

ایلیسن (ALISON)

“”

میرے مطابق آکسفورڈ اب مزید ایک ایسی جگہ نہیں ہے جو قابل رسائی نہ ہو، یا ایک ایسا خواب ہو جو خاص طور پر مراعات یافتہ ذہین لوگوں تک ہی محدود ہو، بلکہ یہ اس بات پر منحصر ہے کہ میں اس موقع کا فائدہ کس طرح سے اٹھاتا/اٹھاتی ہوں۔ ایک ایسی جگہ جہاں سے میں وابستہ ہوں۔

فینیکس (PHOENIX)

ڈائریکٹر برائے انڈرگریجویٹ داخلہ جات و آؤٹ ریچ ہونے کے علاوہ، میں دو پیارے بیٹوں کی ماں بھی ہوں۔ جب بات اس حوالے سے فیصلہ لینے کی ہو کہ اسکول کے بعد کیا کرنا ہے، تو مجھے لگتا ہے کہ نوجوان افراد کے پاس پہلے سے کہیں زیادہ اختیارات موجود ہیں۔ اس کا یہ مطلب نہیں ہے کہ فیصلے لینا لازماً آسان ہو۔ خاندانوں کے لیے یہ جاننا پیچیدہ ہو سکتا ہے کہ کس طرح سے بہترین انداز میں مدد کی جائے، خصوصاً اس صورت میں جب وہ خود کبھی یونیورسٹی نہ گئے ہوں۔

میرا نظریہ ہمیشہ اس بات کی یقین دہانی ہے کہ میں ہر ممکنہ حد تک باخبر رہوں۔ کم از کم تب کہیں جا کے اس بات کا نصف امکان ہوگا کہ میری بات سنی جائے گی! ہم نے یہ ہدایت نامہ آکسفورڈ میں تعلیم حاصل کرنے کے حوالے سے آپ کو معلومات فراہم کرنے کے لیے لکھا ہے۔ لیکن یہ اس بارے میں بھی ہے کہ ہمارے مطابق یونیورسٹی جانا کیونکر زندگی میں تبدیلی لا سکتا ہے اور یہ قابل طلباء کو غیر معمولی اور خوشگوار زندگی جینے کی ترغیب بھی دے سکتا ہے۔ اس میں یہ تجاویز بھی موجود ہیں کہ وہ بچہ جس کی آپ معاونت کر رہے ہیں کس طرح سے اس چیز کا انتخاب کر سکتا ہے جو وہ پڑھنا چاہتا ہے، اور اس حوالے سے رہنمائی موجود ہے کہ ایک مضبوط ترین درخواست کس طرح سے جمع کروائی جائے۔

ہم چاہتے ہیں کہ آپ کو یہ معلوم ہو کہ آکسفورڈ میں طلباء محفوظ ہاتھوں میں ہیں، لہذا ہم نے ان کے یہاں قیام کے دوران، اور ان کے گریجویٹ ہو جانے کے بعد، ہماری جانب سے پیش کردہ ہر قسم کی معاونت کی تفصیلات فراہم کر دی ہیں۔ ہم یہ بھی سمجھتے ہیں کہ آپ کو اس حوالے سے واضح طور پر باخبر ہونا ہوگا کہ لاگوں سے کس طرح سے نمٹا جائے گا۔ میں ایک بار پھر سے آپ کو یقین دہانی کروانا چاہوں گا/گی کہ UK کے طلباء کے لیے ہماری مالی اعانت، تمام یونیورسٹیز کی جانب سے پیش کردہ مالی اعانتوں میں سے بہترین ہے۔ اور ظاہر ہے، کہ آپ کو بھی معاونت فراہم کی جائے گی: اگر آپ کے کوئی سوالات ہیں، تو براہ کرم رابطہ کریں۔ ہمیں مدد کر کے واقعاً خوشی محسوس ہوگی۔ متبادل طور پر، آپ کسی بھی وقت ہماری ویب سائٹ ox.ac.uk/study ملاحظہ کر سکتے ہیں۔

ہم سبھی اپنے بچوں کے لیے بہترین چاہتے ہیں لیکن یہ جاننا مشکل ہو سکتا ہے کہ کس طرح سے مدد کی جائے، لہذا مجھے امید ہے کہ یہ ہدایت نامہ آپ کے لیے اس عمل کو آسان تر بنا دے گا۔

ڈاکٹر ٹمینہ خان (Dr Samina Khan)

ڈائریکٹر برائے انڈرگریجویٹ داخلہ و آؤٹ ریچ

یونیورسٹی کیوں جائیں؟

زندگی تبدیل کر دینے والے تجربات اور مواقع



آکسفورڈ میں اپنے وقت کے اختتام پر، ہم امید کرتے ہیں کہ ہمارے طلباء وہ صلاحیتیں پیدا کر چکے ہوں گے جن کی ضرورت انہیں اپنی زندگی کے انتخاب میں ہوگی۔ ہم چاہتے ہیں کہ وہ اپنے مستقبل کے بارے میں پراعتماد اور پرجوش محسوس کریں، اور ہمیں یقین ہے کہ یونیورسٹی میں انہیں جو مواقع ملیں گے وہ ان کی کامیابی اور خوشی میں کافی اہم کردار ادا کرسکتے ہیں۔

اس لیے، ہم سمجھتے ہیں کہ یونیورسٹی جانے کا انتخاب کرنا ایک بڑا فیصلہ ہے، اور اپنے قریب ترین لوگوں کے ساتھ اس کا اشتراک کرنا مددگار ثابت ہوتا ہے۔ ہمارے طلباء اکثر ہمیں بتاتے ہیں کہ خاندان اور دوستوں کے ساتھ مختلف چیزوں کے بارے میں باتیں کرنا کتنا معنی رکھتا ہے۔ اس لیے، خواہ آپ یونیورسٹی گئے ہیں یا نہیں، تاہم جب ہم کہیں کہ آپ واقعی مدد کرسکتے ہیں تو براہ کرم ہم پر یقین کریں!

ابتداء میں، اس بارے میں چند وجوہات پیش ہیں کہ آپ کے بچے کے لیے یونیورسٹی ایک بہترین انتخاب کیوں ہے:

مستقبل کی منصوبہ بندی کرنا

طلباء اپنی ذات کے حوالے سے اور اس بارے میں مزید معلومات حاصل کرسکتے ہیں کہ وہ زندگی سے کیا چاہتے ہیں۔ انہیں اچھے انداز میں مستقبل کی منصوبہ بندی کرنے کا موقع میسر ہوتا ہے۔

اچھی ملازمت حاصل کرنا

یونیورسٹی ایسی مہارتیں پیدا کرنے کا موقع فراہم کرتی ہے جوکہ بعد میں ایک اچھے معاوضے والی ملازمت تلاش کرنے میں مددگار ثابت ہو سکتی ہیں۔ گریجویٹ افراد اپنی پیشہ ورانہ زندگیوں کے دوران اکثر ان لوگوں سے زیادہ کماتے ہیں جو ڈگری کے حامل نہ ہوں۔

لوگوں سے ملنا

طلباء کو تمام پس منظر اور دنیا بھر سے آئے افراد سے ملنے کا موقع ملتا ہے۔ یونیورسٹی میں ہونے والی دوستیاں اور روابط اکثر زندگی بھر برقرار رہتے ہیں۔

سیکھنے سے لگاؤ

اگر کوئی فرد سیکھنے کے بارے میں متجسس ہے اور اسے چیزوں پر سوال اٹھانا پسند ہے، تو ممکن ہے کہ وہ یونیورسٹی میں تعلیم حاصل کرنے سے لطف اندوز ہو۔ انہیں اپنی دلچسپی کے پہلوؤں کو دریافت کرنے اور اپنی سمجھ بوجھ کو فروغ دینے میں مدد ملے گی۔



یہ خیال میرے لیے انتہائی مسرت کن تھا کہ میں اپنا پسندیدہ مضمون اس شعبے میں موجود ایسے ماہرین سے پڑھوں گی جن کا تعلق دنیا بھر سے تھا۔
لی (LILY)



آکسفورڈ کیوں آئیں؟

یہ دنیا کی بہترین یونیورسٹیوں میں سے ایک ہے



انہیں آکسفورڈ کے بارے میں کیوں سوچنا چاہئے؟ اگر آپ جا ہی رہے ہیں، تو کیوں نہ بہترین یونیورسٹیوں میں سے ایک میں جایا جائے؟ اس بات کی کچھ مناسب وجوہات موجود ہیں جن کی بنا پر گزشتہ چار سالوں میں ہمیں دنیا کی بہترین یونیورسٹی کے طور پر منتخب کیا گیا ہے۔*

* عالمی درجہ بندیوں، 2019-20

دنیا میں تبدیلی لانا

آکسفورڈ میں آپ دنیا کے مستقبل کو بدلنے والی جدید ترین تحقیق کے مرکز میں موجود لوگوں سے سیکھ سکتے ہیں۔
ox.ac.uk/research

پیشہ ورانہ زندگی سے متعلق ماہرانہ مشورہ

ہماری کیریئر سروس ہمارے تمام طلباء کو ملازمت کے مواقع اور مزید تعلیم کے سلسلے میں مفت، تاحیات اور ماہرانہ مشورے کی پیشکش کرتی ہے۔
ox.ac.uk/careers

سیکھنے کے لیے بہترین مقام

100 لائبریریوں، چار عالمی-درجے کے عجائب گھروں اور لگ بھگ 1,500 لیبارٹریز کے ساتھ، ہمارے طلباء کے پاس اپنی دہلیز پر ہی دنیا کی بہترین تعلیمی سہولیات میں سے ایک موجود ہے۔
ox.ac.uk/learningresources

اول-درجہ کی تدریس

آکسفورڈ کے طلباء ماہرین کی جانب سے ذاتی توجہ کی سطح سے استفادہ حاصل کرتے ہیں، جس کی پیشکش زیادہ تر یونیورسٹیاں نہیں کرتیں۔
ox.ac.uk/tutorials

لاگتوں کا اشتراک کرنا

آکسفورڈ ان افراد کو رفاہی مالی اعانت کی پیشکش کرتی ہے جنہیں اس کی سب سے زیادہ ضرورت ہے۔ فی الحال UK کے ہر چار طلباء میں سے ایک کو رہن سہن کے اخراجات کے لیے برسری (جس کی بازااڈائیگی کی ضرورت نہیں ہوتی) موصول ہوتا ہے، اس لیے انہیں رقم کے بارے میں فکر کرنے کی ضرورت نہیں ہے۔
ox.ac.uk/funding

قریبی کمیونٹیز

آکسفورڈ 30 سے زائد کالجوں پر مشتمل ہے، جس کا مطلب ہے کہ طلباء ایک بڑی، عالمی سطح کی یونیورسٹی اور ایک چھوٹی، دوستانہ کمیونٹی دونوں ہی سے تعلق استوار کر کے مستفید ہوتے ہیں۔
ox.ac.uk/ugcolls

ضرورت کے وقت ان کی مدد

کبھی کبھار ہم سبھی کو مدد کی ضرورت ہوتی ہے، اور ضرورت پڑنے پر آکسفورڈ میں بہت سارے لوگ تعاون فراہم کرنے کے لیے موجود ہیں۔
ox.ac.uk/students/shw

موقع کی دنیا

یہاں پر موجود طلباء کڑی محنت کرتے ہیں، لیکن اس کے ساتھ ہی ساتھ دیگر سرگرمیوں کے لیے بھی وقت موجود ہے۔ یہاں پر تفریح کرنے، میل جول رکھنے اور کارآمد صلاحیتوں کو فروغ دینے کے سینکڑوں مواقع موجود ہیں۔
ox.ac.uk/opportunities

تفریحی اور طالب علم کا مرکزی شہر

آکسفورڈ نہ صرف خوبصورت ہے، بلکہ یہ طلباء سے بھرپور، ایک جوان شہر ہے۔ یہ رہنے کے لیے بہترین مقام ہے۔
ox.ac.uk/livingin

کیا آکسفورڈ مستقبل کے پیشوں میں مددگار ثابت ہوتی ہے؟ کامیابی اور اچھی ملازمت کی جانب

آکسفورڈ کی ڈگری ایک کامیاب مستقبل کے لیے ایک بہترین شروعات فراہم کرتی ہے۔ خواہ آپ کا بچہ کوئی بھی مضمون پڑھے، ان کے لیے وسیع مواقع دستیاب ہوں گے۔ ہماری کیریئر سروس اس بات کو یقینی بنانے کے لیے - مفت اور تاحیات - وسیع معاونت فراہم کرتی ہے کہ آپ کا بچہ اپنے مستقبل کے بارے میں پراعتماد محسوس کرے۔

کیا ان کی ڈگری ایک اچھی ملازمت کی تلاش میں ان کے لیے مددگار ثابت ہوگی؟

آکسفورڈ میں رہتے ہوئے، طلباء کے پاس کام تلاش کرنے اور اپنی ملازمتوں میں کامیاب ہونے میں مدد کے لیے صلاحیتوں کو فروغ دینے کے متعدد مواقع موجود ہیں۔ دیگر ذمہ داریوں کے ساتھ ساتھ تعلیم کو برقرار رکھنا وقت کے مناسب انتظام اور افادیت کا زبردست ثبوت ہے۔ اسٹوڈنٹ کلبز اور سرگرمیاں بھی مواصلت، بجٹ سازی اور ٹیم ورک جیسی صلاحیتوں کی پیشکش کر سکتی ہیں۔

کام سے متعلق تجربہ کے بارے میں کیا خیال ہے؟

آکسفورڈ کے مختصر تعلیمی ایام کا مطلب یہ ہے کہ چھٹیوں کے دوران طلباء کے پاس انٹرنشپس مکمل کرنے یا کام کا تجربہ حاصل کرنے کے لیے بہت سا وقت موجود ہوتا ہے، اور ان مواقعوں کو تلاش کرنے کے بہت سے طریقے موجود ہیں۔ ہمارے طلباء کو سینکڑوں انٹرنشپس تک رسائی حاصل ہے، جس میں UK اور بیرون ملک میں موسم گرما کے سینکڑوں انٹرنشپس، ساتھ ہی UK میں ہفتہ بھر پر مشتمل انٹرنشپس شامل ہیں۔ یہ ملازمت کے کسی مخصوص شعبے کے بارے میں سمجھ بوجھ حاصل کرنے کا ایک بہترین موقع ہیں۔

پیشوں سے متعلق دیگر کس قسم کی معاونت دستیاب ہے؟

آپ کے بچے کے پیشہ ورانہ اہداف کو سمجھنے سے لے کر، ان کے عزائم کو حاصل کرنے میں ان کی مدد کرنے تک، ہماری پیشہ ورانہ سروس رہنمائی کی پیشکش کر سکتی ہے۔ یہ درج ذیل فراہم کرتی ہیں:

- انفرادی مشورہ
- ایسی مہارتیں پیدا کرنے کے حوالے سے تربیت کی فراہمی جن کی آجریں کو تلاش ہو
- ملازمتی درخواستوں کو مضبوط بنانے کے لیے تربیت کی فراہمی
- ممکنہ آجریں سے ملنے کے لیے شعبہ جاتی فیئرز
- لگ بھگ 12,000 ملازمتی آسامیوں کی تشہیر
- مزید تعلیم سے متعلق مشورہ۔

ان کے آکسفورڈ سے نکل جانے کے بعد کیا ہوگا؟

زیادہ تر یونیورسٹیوں کے برخلاف، آکسفورڈ کے تمام سابق طلباء کو تاحیات آکسفورڈ کیریئر سروس تک رسائی حاصل ہوتی ہے۔ اس میں مشورے کے سیشنز اور ملازمت سے متعلق ہزاروں اشتہارات تک رسائی شامل ہے۔ دنیا بھر میں کام کرنے والے آکسفورڈ کے 300,000 سے زائد گریجویٹس کے ساتھ، آپ کا بچہ ہر اس کام میں آکسفورڈ کے دیگر گریجویٹس کی حمایت سے فائدہ اٹھا سکتا ہے، جو وہ کرنے کا انتخاب کرے۔



4477

آپ میں طالب علم کے لیے نکالے گئے ایک رسالے کی مینیجنگ ایڈیٹر ہوں، بے گھر افراد کے لیے رقم جمع کر رہی ہوں، افریقی اور کیریبیائی سوسائٹی کے لیے انسانی حقوق کے فورم کی سربراہی اور تقریبات منعقد کر رہی ہوں - ہر وہ کام جسے کرنے کے بارے میں، میں نے یونیورسٹی میں رہتے ہوئے کبھی نہیں سوچا تھا۔
کالینا (KALYNA)

ہر چیز کی ادائیگی کس طرح سے کی جاتی ہے؟ پیشگی طور پر کچھ ہی لاگوں کی ادائیگی کی جاتی ہے



آکسفورڈ اس بات کے لیے پرعزم ہے کہ وہ تمام طلباء یہاں تک آنے کے اخراجات کو برداشت کرسکیں جنہیں یہاں تعلیم حاصل کرنے کے لیے جگہ دی جاتی ہے۔ پیشگی طور پر کچھ ہی لاگوں کی ادائیگی کی جاتی ہے، اور UK کے طلباء کے لیے، حکومت، یونیورسٹی اور طالب علم کے کالج کی جانب سے مختلف مالی معاونتیں دستیاب ہیں۔

اس میں کتنی لاگت آئے گی؟

طلباء کو دو لاگوں کی ادائیگی کرنی ہوتی ہے۔

کورس فیس:

- اس کی ادائیگی کورس کی تدریس اور سہولیات کے لیے کی جاتی ہے۔
- ایک آکسفورڈ کی ڈگری میں اتنی ہی لاگت آتی ہے جتنی UK کی دیگر یونیورسٹیوں کی ڈگری میں آتی ہے۔
- کورس کی عین فیس اس بات پر منحصر ہے کہ آیا آپ کا بچہ UK کا رہائشی یا بین الاقوامی طالب علم ہے۔
- فی الوقت، UK کے رہائشی طالب علم کے کورس کی فیس £9,250 سالانہ ہے، لیکن 2021-22 کی فیس کا تعین موسم خزاں سے قبل نہیں کیا جا سکتا۔ مزید تفصیلات کے لیے، ذیل پر جائیں: ox.ac.uk/ugfees

رہن سہن کی لاگتیں:

- ان میں کھانا/پینا، کرایہ اور سماجی سرگرمیاں شامل ہیں۔
- یہ لاگتیں طالب علم کے طرز زندگی کے لحاظ سے مختلف ہوتی ہیں لیکن 2020 میں، کرائے اور کھانے/پینے سمیت، آکسفورڈ میں رہنے والے طالب علم کے رہن سہن کی کل تخمینی لاگتیں، ماہانہ £1,135 سے £1,650 کے درمیان ہیں۔ مزید تفصیلات کے لیے، ذیل پر جائیں: ox.ac.uk/uglivingcosts

اس کی ادائیگی کس طرح سے کی جاتی ہے؟

UK کے تمام طلباء دو مختلف سرکاری قرضوں کی درخواست دے سکتے ہیں اور حاصل کرسکتے ہیں:

ٹیوشن فیس کا قرض:

- یہ آپ کے بچے کے کورس کی فیس کی مکمل رقم کا احاطہ کرتا ہے اور معینہ مدت تعلیم کے لحاظ سے اس کی ادائیگی براہ راست یونیورسٹی کو کی جاتی ہے۔

رکھ رکھاؤ سے متعلق قرض:

- یہ رہن سہن کی لاگوں کے لیے دیا جاتا ہے اور ہر ایام تعلیم کے آغاز میں آپ کے بچے کو ادا کیا جاتا ہے۔
- آپ کے بچے کو دی جانے والی رقم کا انحصار اس امر پر ہے کہ ان کے گھر کی کل آمدن کتنی ہے۔ مزید تفصیلات کے لیے، ذیل پر جائیں: ox.ac.uk/funding

قرضوں کی بازادائیگی کس طرح سے کی جاتی ہیں؟

- طلباء ان قرضوں کی بازادائیگی صرف اسی وقت شروع کرتے ہیں جب ان کے پاس کوئی ملازمت ہو اور ان کی آمدنی (2019/20 کے ٹیکس سال کے مطابق) سالانہ £25,725 سے زائد ہو۔
- مثال کے طور پر، 20/2019 میں £30,000 کمانے والے ایک گریجویٹ سے ماہانہ £32 کی بازادائیگی کی توقع رکھی جا سکتی ہے۔
- 30 سالوں کے بعد تمام غیر ادائیگی شدہ قرضوں کو منسوخ کردیا جاتا ہے۔

ویلز (Wales) اسکات
لینڈ (Scotland) اور
شمالی آئرلینڈ (Northern
(Ireland) سے تعلق رکھنے والے کم
آمدنی پر مشتمل گھرانوں کے طلباء فی
الحال ناقابل واپسی سرکاری بحالی
گرانٹ کے لیے درخواست
دے سکتے ہیں۔

EU طلباء: 2021-22 کے
درمیان کورس کا آغاز کرنے
والے EU کے طلباء کے لیے فیس اور
امدادی انتظامات فی الحال نامعلوم ہیں۔
تازہ ترین معلومات کے لیے ہماری ویب
سائٹ ملاحظہ کریں:
[ox.ac.uk/students/
oxford-and-the-eu](https://ox.ac.uk/students/oxford-and-the-eu)



کیا آکسفورڈ کی جانب سے لاگتوں میں مدد ملتی ہے؟

رہابی مالی اعانت دستیاب ہے

ہم واقعتاً ایسا نہیں چاہتے کہ ہمارے طلباء بلوں کی ادائیگی کے حوالے سے فکرمند ہوں، لہذا آکسفورڈ UK کی تمام یونیورسٹیوں کی فراخ ترین رہابی مالی اعانتوں میں سے بہترین کی پیشکش کرتی ہے۔ فی الوقت UK میں رہنے والے ہر چار طلباء میں سے لگ بھگ ایک ناقابل واپسی برسری موصول کرتا ہے۔

کس قسم کی فنڈنگ دستیاب ہے؟

محدود آمدنی والے گھرانے سے تعلق رکھنے والے UK کے طلباء کے لیے ان کی لاگتوں کا احاطہ کرنے کے لیے ناقابل واپسی فنڈنگ دستیاب ہے۔

کریٹک اسٹارٹ اسکالرشپس

(Crankstart Scholarships)

کریٹک اسٹارٹ اسکالرشپ تعلیم اور رہن سہن کی لاگتوں کے لیے £5,000 سالانہ تک کی ناقابل ادائیگی برسری فراہم کرتی ہے۔ یہ ملازمت کی صلاحیتوں کو فروغ دینے کے ساتھ ساتھ، رضاکارانہ مواقع کے لیے فنڈ یافتہ انٹرنشپس تک رسائی بھی فراہم کرتی ہے۔ آکسفورڈ کریٹک اسٹارٹ اسکالرشپس UK کے ان تمام طلباء کے لیے دستیاب ہیں جو کہ £27,500 یا اس سے کم کی گھریلو آمدنی کے ساتھ اپنی پہلی ڈگری کے لیے تعلیم حاصل کر رہے ہیں۔

آکسفورڈ برسری

(Oxford Bursary)

UK کے ایسے طلباء جو کہ اپنی پہلی ڈگری کے لیے تعلیم حاصل کر رہے ہیں، اور جن کے گھرانے کی کل آمدنی £42,875 سالانہ سے کم ہے، (جنہیں کریٹک اسٹارٹ اسکالرشپ حاصل نہیں ہوا ہے) وہ لاگت میں امداد کے لیے ناقابل واپسی سالانہ برسری کے اہل ہیں۔ اس برسری کی رقم گھرانے کی کل آمدنی پر منحصر ہے لیکن یہ £3,200 سالانہ تک ہوسکتی ہے۔

آکسفورڈ-آرلن ہیملٹن اور ایرلن بٹلر سمز اسکالر

(Oxford-Arlan Hamilton and Earline Butler Sims)

پسماندہ پس منظر سے تعلق رکھنے والے UK کے سیاہ فام افریقی یا سیاہ فام کیریبیائی میراث کے شہری اس ناقابل واپسی اسکالر شپ کی درخواست کر سکتے ہیں، جو کہ تین سالوں تک، ہر سال زیر گریجویٹ ایک طالب علم کی فیس اور رہن سہن کی لاگتوں کا احاطہ کرتی ہے۔

نگہداشت میں تجربہ یافتہ یا اجنبی طلباء

اگر آپ کا بچہ کبھی بھی تین مہینے سے زیادہ نگہداشت میں رہا ہے، یا وہ اپنے خاندان سے دور رہا ہے، تو ہم انہیں £3,000 تک کی ناقابل واپسی سالانہ برسری کی پیشکش کرسکتے ہیں۔ اگر انہیں کریٹک اسٹارٹ اسکالرشپ بھی موصول ہو رہی ہے، تو وہ ہر سال زیادہ سے زیادہ کل £7,200 کی برسری کے لیے اہل ہوسکتے ہیں۔

آکسفورڈ ٹریول سپلیمنٹ

(Oxford travel supplement)

اگر آپ کا بچہ کریٹک اسٹارٹ اسکالرشپ یا آکسفورڈ برسری کا حامل ہے اور وہ آکسفورڈ سے 80 اور 150 میل کے درمیان رہتا ہے، تو اسے سالانہ £200 کی ناقابل واپسی آکسفورڈ ٹریول سپلیمنٹ دی جائے گی۔ اگر وہ آکسفورڈ سے 150 میل سے زائد کی دوری پر رہتا ہے، تو اسے £500 دیے جائیں گے۔

طالبانہ امدادی فنڈ

یہ فنڈ UK کے ایسے طلباء کی مدد کرتا ہے جنہیں مختلف حالات میں مالی امداد کی ضرورت ہوسکتی ہے۔ اگر آپ کے بچے کی مالیات میں کسی قسم کی رکاوٹ پیدا ہوتی ہے یا اپنے کورس کے آغاز کے بعد اسے اضافی استثنائی اخراجات پورے کرنے کی ضرورت پڑتی ہے، تو وہ ناقابل واپسی اعزازی فنڈنگ کے لیے درخواست دینے کے اہل ہوں گے۔





“”

کالج میں کھانا
بہت سستا ہے، اور
آپ کو شاذونادر ہی کتابیں
خریدنے کی ضرورت پڑتی ہے
کیونکہ آکسفورڈ میں ہر چیز
دستیاب ہے۔
میوو (MAEVE)



کالجز لاگتوں میں کمی کو کس طرح سے برقرار رکھتے ہیں؟

بہت سے کالجز تحقیق، سازو سامان اور تعلیم کی غرض سے کیے جانے والے سفر جیسی چیزوں کے لیے اضافی فنڈنگ کے ساتھ ساتھ، ایسے طلباء کو مالی تنگی سے متعلق فنڈنگ کی پیشکش کرتے ہیں جنہیں نمایاں یا غیر متوقع مالی ضروریات کا سامنا ہوتا ہے۔

آکسفورڈ کس طرح سے ان کے اخراجات میں مزید کمی لاتی ہے؟

- پورے آکسفورڈ میں 13 ملین پرنٹ شدہ اشیاء کی حامل
100 سے زائد لائبریریوں کے ساتھ، عام طور پر طلباء خریدنے کی
ضرورت پیش آئے بغیر ہی اپنی ضرورت کی کتابیں اور تعلیمی ذرائع
تلاش کر سکتے ہیں۔
- آکسفورڈ کالجز امدادی غذا اور تفریح فراہم کرتے ہیں، لہذا
کھانے/پینے اور فعال سماجی زندگی برقرار رکھنے میں زیادہ اخراجات
کی ضرورت نہیں پڑتی۔
- یونیورسٹی اور کالجوں میں کھیلوں کی اپنی سہولیات
موجود ہیں جوکہ عام طور پر مفت یا طلباء کے لئے امدادی بنیادوں
پر دستیاب ہوتی ہیں۔
- آپ کے بچے کو اس کے کورس کے دوران کم سے کم دو سالوں کے
لیے کالج ہی میں ایک کمرے کی پیشکش کی جائے گی۔ اس کا
مطلب ہے کہ انہیں صرف تعلیمی ایام کے دوران ہی کرایہ ادا کرنے
کی ضرورت ہو گی، جس کی مدت عموماً آٹھ ہفتے ہوتی ہے۔

“”

میرا تعلق ایک ایسے گھرانے
سے ہے جہاں والد/والدہ تنہا ہی
بچے کی پرورش کرتے ہیں، اور میری
والدہ دیرینہ بیماری میں مبتلا ہیں، جس کے
نتیجے میں لگ بھگ پانچ سالوں سے میں وقفے
وقفے سے ان کی دیکھ بھال کر رہی ہوں۔ آکسفورڈ آنے
کی تیاری کرتے ہوئے رقم سے متعلق تناؤ وہ آخری چیز تھی
جس کی مجھے ضرورت تھی... کرینک اسٹارٹ کی پیشکش
نے میرے کندھوں سے بہت بھاری بوجھ ہلکا کر دیا
ہے۔ بلاشبہ، کرینک اسٹارٹ اسکالرشپ اب تک
مجھے ملنے والے بہترین مواقع میں سے
ایک تھا۔

ایل (ELLE)

“”

برسری معاونت اہم
ہے کیونکہ یہ زیادہ تر
رہائشی اخراجات کا احاطہ کرتی
ہے۔ مجھے اپنی مالی صورتحال کے
بارے میں فکر کرنے کی ضرورت نہیں
ہے، اور میں اپنی تعلیم پر توجہ
مرکوز کر سکتی ہوں۔

لوکس (LUKAS)



وہ کس طرح سے کورس منتخب کر سکتے ہیں؟ کچھ ایسا کرنا جو انہیں پسند ہو

کچھ طلباء یونیورسٹی میں اپنا پسندیدہ تعلیمی مضمون پڑھنا چاہتے ہیں، جبکہ دیگر کسی نئی چیز کے بارے میں سیکھنا چاہتے ہیں۔ یونیورسٹی میں درخواست دیتے ہوئے کورس کا انتخاب طلباء کی جانب سے لیا جانے والا سب سے اہم فیصلہ ہوتا ہے۔ ہم جانتے ہیں کہ یہ فیصلہ لینا ایک مشکل کام ہو سکتا ہے، لیکن سب سے اہم بات یہ ہے کہ آپ کا بچہ ایک ایسے کورس کا انتخاب کرے جس کے بارے میں وہ واقعتاً مزید جاننا چاہتا ہے اور جسے پڑھ کر وہ لطف اندوز ہوگا۔ اس بات سے بالاتر کہ ان کا ڈگری کورس کیا ہے، یہاں سے فارغ ہونے کے بعد ہمارے طلباء کے پاس خوشگوار پیشوں کا اختیار موجود ہوتا ہے۔

وہ کس طرح سے درست کورس کا انتخاب کر سکتے ہیں؟

تعلیم حاصل کرنے کے لیے درست کورس کا انتخاب کرنے کے بہت سے مختلف طریقے موجود ہیں۔

پسندیدہ مضمون

کچھ لوگوں کا اسکول کے زمانے سے ہی کوئی پسندیدہ مضمون ہوتا ہے جسے وہ یونیورسٹی میں پڑھنا چاہتے ہیں۔ یہ بہتر ہوگا کہ کورس میں موجود تفصیلات کا جائزہ لے لیا جائے، کیونکہ کچھ مضامین اسکول کے مقابلے یونیورسٹی میں یکسر مختلف ہو سکتے ہیں۔

متعدد مشترکہ مضامین

آکسفورڈ کئی 'مشترکہ' کورسز کی پیشکش کرتا ہے، جو کہ مختلف مضامین ہیں جنہیں بیک وقت اگھے پڑھا جاتا ہے۔ اس کا مطلب ہے کہ طلباء ایسی مختلف مضامین میں تعلیم حاصل کر سکتے ہیں جن میں وہ دلچسپی رکھتے ہیں، اور یہ دیکھ سکتے ہیں کہ وہ کس طرح سے ساتھ مل کر کام کر سکتے ہیں۔

کچھ نیا

ایسے بہت سے کورسز موجود ہیں جو عام طور پر اسکول میں دستیاب نہیں ہوتے، مثال کے طور پر علم آثار قدیمہ (آرکیالوجی) اور علم نوع انسان (اینٹھروپولوجی)، بائیو کیمسٹری، اور علوم انسانی (بیومن سائنسز)۔ یہ کورسز ایسے طلباء کے لیے بالکل موزوں ہیں جو کسی ایسی نئی چیز کے بارے میں سیکھنا چاہتے ہیں جو ان کے لیے مسحور کن ہو۔

ملازمتوں کی ایک بڑی اکثریت یونیورسٹی میں پڑھے جانے والے مضمون کی وضاحت نہیں کرتی ہے؛ تمام ڈگری کورسز ایک وسیع پیمانے پر آپ کو ملازمت کی قابل قدر مہارتوں سے آراستہ کرتے ہیں۔

جوناتھن بلیک (JONATHAN BLACK)
کیریئر سروس





داخلے کے لیے کیا گریڈز درکار ہیں؟

A لیول (یا اس کے مساوی) میں ایک طالب علم کی جانب سے حاصل کیے جانے والے گریڈز اس قسم کے یونیورسٹی کورسز پر بہت حد تک اثر انداز ہو سکتے ہیں جو ان کے لیے کھلے ہوں۔ کچھ کورسز کے لیے درخواست کا اہل ہونے کے لیے یہ درکار ہے کہ طلباء نے کچھ مخصوص مضامین پڑھ رکھے ہوں۔ آکسفورڈ میں ایک مضبوط درخواست دینے کے لیے، طالب علم سے تین A-لیولز (یا مساوی) حاصل کرنے کی توقع کی جاتی ہے۔ ان کے لیے درکار گریڈز اس کورس کے لحاظ سے مختلف ہو سکتے ہیں جن کے لیے وہ درخواست کرتے ہیں، اور بہت سے کامیاب امیدوار حقیقتاً ان سے اعلیٰ گریڈز حاصل کر چکے ہوتے ہیں، لیکن یہ عام طور پر لگ بھگ ذیل کے برابر ہوتے ہیں:

• A-A* A-AAA-لیولز

• اگر آپ کا بچہ کوئی بھی سائنس A-لیولز لے رہا ہے، تو ان سے پریکٹیکل کمپونینٹس لینے اور پاس کرنے کی توقع بھی کی جاتی ہے۔

کیا تمام یونیورسٹیوں میں پیش کردہ کورسز یکساں ہیں؟

مختلف یونیورسٹیوں کے کورسز بہت حد تک مختلف ہو سکتے ہیں، خواہ یہ یکساں ہی کیوں نہ کہلائے جائیں۔ آپ کے بچے کے لیے کورس میں شامل تفصیلات کا جائزہ لینا ایک اچھا خیال ہے تاکہ اس بات کو یقینی بنایا جاسکے کہ اس میں ان پہلوؤں کا احاطہ کیا گیا ہے جس میں وہ دلچسپی رکھتے ہیں۔

آکسفورڈ میں کس طرح کے کورسز دستیاب ہیں؟

آکسفورڈ میں ایک وسیع پیمانے پر کورسز دستیاب ہیں، لیکن ان میں کچھ چیزیں مشترک ہیں۔

- ہمارے تمام کورسز کم سے کم تین سالوں تک چلتے ہیں، لیکن کچھ میں چار یا پانچ سال لگ سکتے ہیں۔ یہ عام طور پر تب ہوتا ہے جب اس میں بیرون ملک ایک سال کا قیام یا توسیعی پراجیکٹ شامل ہو۔
- ہمارے تمام کورسز میں اہم موضوعات کے ساتھ ساتھ، متعدد اختیارات شامل ہیں جن میں سے طلباء انتخاب کر سکتے ہیں، جو کہ اس بات پر منحصر ہے کہ انہیں کس چیز میں سب سے زیادہ دلچسپی ہے۔



وہاں تدریس کا کیا تصور ہے؟ ماہرانہ اور شخصی



آکسفورڈ کی تدریس زیادہ تر دیگر یونیورسٹیوں سے مختلف ہے۔ ہر طالب علم کو اپنے معلمین کی جانب سے ذاتی نوعیت کی وافر توجہ حاصل ہوتی ہے، جبکہ ساتھ ہی خودمختارانہ طور پر سیکھنے میں بھی ان کی حوصلہ افزائی کی جاتی ہے۔

آکسفورڈ میں طلباء کو کیسے پڑھایا جاتا ہے؟

آکسفورڈ میں عموماً معینہ وقت کے دوران طلباء کو باقاعدگی سے سبق آموز تدریس فراہم کی جاتی ہے۔ ٹیوٹوریل کسی کورس کے موضوع پر ایک بات چیت ہے، عام طور پر یہ ایک معلم اور دو یا تین طلباء کے درمیان ہوتا ہے، اور لگ بھگ ایک گھنٹے تک چلتا ہے۔ اس دوران، وہ اس بارے میں بات کرتے ہیں کہ اس ہفتے طلباء کیا پڑھتے رہے ہیں اور تیار شدہ کام پر انہیں ردعمل دیا جائے گا۔ اس کورس پر منحصر ہوتے ہوئے جو وہ لے رہے ہیں، یہ کسی مضمون یا مسئلے کی شیٹ پر دیا جا سکتا ہے۔

کیا تدریس کی کوئی دیگر اقسام موجود ہیں؟

ٹیوٹوریلز کے ساتھ ساتھ، طلباء لیکچرز میں بھی شامل ہوتے ہیں، جہاں پر ایک ٹیوٹر ایک بڑے گروپ سے کسی موضوع کے بارے میں بات کرتا ہے۔ وہ طلباء کے ایک گروپ کے ساتھ ہفتہ وار کلاسز بھی لے سکتے ہیں۔ کچھ کورسز، بالخصوص سائنسی میں، لیبارٹریز میں عملی سیشنز یا بیرونی فیلڈ ورک کروایا جاتا ہے۔

کیا وہ بذات خود مطالعہ بھی کرتے ہیں؟

آکسفورڈ میں، طلباء سے توقع کی جاتی ہے کہ وہ بہت سا کام خود سرانجام دیں۔ اس میں اکثر کتابوں کی مطالعاتی فہرست کے ذریعے کام کرنا، مضمون لکھنا یا سوالات پر مشتمل ایک پرابلم شیٹ کو مکمل کرنا شامل ہے۔ طلباء ان اعمال پر خودمختار طور پر کام کرتے ہیں، لیکن ان کے ٹیوٹرز سوالوں کے جواب دینے اور مدد کرنے کے لیے موجود ہو سکتے ہیں۔ کام کرنے کے اس طریقہ کا مطلب یہ ہے کہ طلباء بہتر انداز میں اپنے وقت کی تنظیم سیکھ سکتے ہیں۔ عملی کام کے ساتھ سائنس کورسز لینے والے طلباء کا ان طلباء کی نسبت خودمختار طور پر کام کرنے کا امکان کم ہے جو مضمون-پر مبنی موضوعات جیسے کہ تاریخ یا انگریزی لیتے ہیں۔

کیا یہاں امتحانات ہوتے ہیں؟

آکسفورڈ میں کورسز کی جانچ کلی طور پر امتحانات کے ذریعے کی جاتی ہے، لیکن مضمون کے لحاظ سے، اس میں پراجیکٹس یا طویل مضامین بھی شامل ہو سکتے ہیں۔ زیادہ تر کورسز میں، طلباء اپنے پہلے سال میں امتحانات دیتے ہیں۔ ان کے لیے اس میں کامیاب ہونا لازم ہے، لیکن اس کا شمار ان کی ڈگری کی حتمی کلاس میں نہیں کیا جاتا ہے۔ اگلے چند سالوں میں، طلباء 'حتمی' امتحانات کی جانب بڑھنے لگیں گے، جو کہ عام طور پر ان کے آخری تعلیمی ایام میں انجام پاتے ہیں۔ ان امتحانات کے نتائج ان کی ڈگری کے درجے کا تعین کریں گے۔



ٹیوٹوریل سسٹم

غیر معمولی ہے اور یہ تعلیم کی فراہمی کی دیگر کسی بھی صورت سے یکسر منفرد ہے۔
آدیتی (ADITI)

مستقبل کے لیے تعلیمی اہلیتیں

آکسفورڈ میں طلباء کو جس طریقے سے پڑھایا جاتا ہے وہ انہیں مضبوط اہلیتوں کا حامل بناتا ہے - جیسے کہ خود سے سوچنا اور واضح طور پر بات چیت کرنا - جس کا استعمال ان کی بقیہ اور پیشہ ورانہ زندگیوں میں بھی کیا جا سکتا ہے۔



یہاں تدریس کے حوالے سے دیگر کس قسم کی مدد موجود ہے؟ انفرادی مدد، لاکھوں کتابیں اور تعلیم کے لیے پرسکون جگہیں

آکسفورڈ میں طلباء کڑی محنت کرتے ہیں، لیکن یہاں پر بہت زیادہ مدد دستیاب ہے، اور بہت سی لائبریریاں اور دیگر سہولیات اس امر کو ہر ممکنہ حد تک ہموار بنا دیتی ہیں۔ ہم اس امر کو یقینی بنانے کے لیے اپنی بہترین کوشش کرتے ہیں کہ حالات سے بالاتر، تمام طلباء آکسفورڈ میں اپنے کورس اور وقت سے پورا پورا فائدہ اٹھا سکیں۔

مدد کے لیے وہ کس کے پاس جا سکتے ہیں؟

آکسفورڈ کے ہر طالب علم کو ایک انفرادی ٹیوٹر فراہم کیا جاتا ہے، جو کہ ان کی تعلیمی سرگرمیوں کا جائزہ لیتا ہے۔ ضروری نہیں کہ ہمیشہ یہی شخص انہیں پڑھائے، لیکن اس سے مراد یہ ہے کہ ایک ایسا شخص موجود ہے جن کے پاس وہ اپنے سوالات یا خدشات لے کر جاسکتے ہیں۔ اس ٹیوٹر کو ہر طالب علم کو اچھی طرح سے جاننے کا موقع ملتا ہے، اور وہ انہیں کہیں زیادہ انفرادی توجہ اور معاونت فراہم کر سکتا ہے۔

انہیں خصوصی ضروریات کا سامنا ہونے کی صورت میں کیا ہوگا؟

اگر آپ کے بچے کو کسی قسم کی خصوصی ضروریات کا سامنا ہے - مثال کے طور پر، اگر انہیں اپنے امتحانات کے لیے اضافی وقت درکار ہے یا IT کے مخصوص سازوسامان کی ضرورت ہے - تو معذوری سے متعلق مشاورتی خدمت (Disability Advisory Service) درکار تعاون حاصل کرنے میں ان کی مدد کے لیے موجود ہے۔ کسی بھی قسم کی اضافی لاگوں کا احاطہ کرنے کے لیے، آپ کا بچہ معذور طلباء کے الاؤنس کے لیے اہل ہوسکتا ہے۔

ox.ac.uk/das

لائبریریوں اور تعلیمی جگہوں کے بارے میں کیا خیال ہے؟

طلباء کو اپنی تعلیم میں مدد کے لیے حیرت انگیز سہولیات تک رسائی بھی حاصل ہے۔

آکسفورڈ کی لائبریریاں

طلباء کو اگرچہ سبھی نہیں، لیکن اپنی ضرورت کی زیادہ تر کتابوں، اور پڑھنے کے لیے بہت سی پرسکون جگہوں تک رسائی حاصل ہے۔ انہیں لائبریریوں کو استعمال کرنے کی تربیت دی جائے گی، اور ہمارا ماہر عملہ پرنٹ شدہ اور آن لائن کتابوں کی ایک بڑی تعداد اور دستیاب ہونے والی معلومات سے بھرپور فائدہ اٹھانے میں آپ کے بچے کی مدد کر سکتا ہے۔

www.bodleian.ox.ac.uk

میوزیمز (عجائب گھر) اور گیلریاں

آکسفورڈ میں سات عجائب گھر اور مجموعات ہیں۔ فارغ وقت میں انہیں دریافت کرنا ایک بہترین عمل ہے، لیکن طلباء کی جانب سے کورسز کی ایک وسیع حد میں بھی ان کا استعمال کیا جاتا ہے۔

www.glam.ox.ac.uk



“””

ریڈ کلف سائنس

لائبریری (The Radcliffe)

سائنس (Science Library)

میوزیم (Pitt Rivers Museum)

برابر میں واقع ہے جو کہ وقفہ لینے کے لیے

ایک بہترین جگہ ہے۔ نزدیک موجود

عبادت کا کمرہ مطالعے کے لیے

ایک پرسکون مقام ثابت ہوتا

ہے۔ امینہ (AMINA)

لسانی مرکز

آکسفورڈ کے طلباء کو یہاں رہتے ہوئے ایک نئی زبان سیکھنے کے قابل ہونے کے لیے کوئی لسانی ڈگری حاصل کرنے کی ضرورت نہیں ہے۔ ہمارے پاس ایک ایسا مرکز موجود ہے جس میں نواآموز سے لے کر ماہرین تک سبھی کے لیے کلاسز کا انعقاد کیا جاتا ہے۔ یہاں پر زبان سیکھنا آپ کے بچے کے مستقبل کے لیے مددگار ثابت ہو سکتا ہے، آیا یہ ان کی تعلیم ہو، پیشہ ہو، یا سفر ہو۔

www.lang.ox.ac.uk

طلباء کہاں رہتے ہیں؟ محفوظ اور پرتپاک کالج کمیونٹیز

اپنی تعلیم کے دوران، طلباء ہمارے کالجوں میں سے کسی ایک سے وابستہ رہتے ہیں۔ آکسفورڈ سٹی سنٹر کے آس پاس تقریباً 30 سے زائد کالجز موجود ہیں۔ یہ محفوظ اور پرتپاک کمیونٹیز ہیں جہاں پر آپ کا بچہ اپنا زیادہ تر وقت گزارے گا، خصوصی طور پر اس وقت جب وہ پہلی بار یہاں آئے گا۔ دیگر یونیورسٹیوں کی طرح آکسفورڈ میں کوئی مرکزی کیمپس موجود نہیں ہے۔

کالج کیا ہوتا ہے؟

کالجز آکسفورڈ کی زندگی کا مرکز ہیں، اور زیادہ تر طلباء کا ماننا ہے کہ یہ ان کا دوسرا گھر ہے۔ کالج ایک ایسی جگہ ہے جہاں طلباء کھا/پی سکتے ہیں، رہ سکتے ہیں، دوستوں کے ساتھ وقت گزار سکتے ہیں اور اپنے برتن/کپڑے دھو سکتے ہیں۔ کالج ٹیوٹرز آموزش میں طلباء کی مدد کرتے ہیں، اور عام طور پر طلباء کو ان کے کالجوں میں پڑھاتے ہیں۔ کالجوں میں داخلہ لاجز موجود ہوتے ہیں جن میں عام طور پر 24/7 عملہ موجود ہوتا ہے۔ آپ کا بچہ اپنے مضمون کے شعبے اور یونیورسٹی بھر میں ہونے والی تقریبات میں دیگر کالجوں کے لوگوں سے بھی ملے گا۔ کالجوں کے مابین بہت سی تقریبات کا اہتمام کیا جاتا ہے اور طلباء اکثر اپنے دوستوں کو مدعو کرتے ہیں۔

فرق کیا ہے؟

ہر کالج کا ایک اپنا کردار ہوتا ہے، لیکن ان کے اندر طرز زندگی کافی حد تک یکساں ہوتا ہے۔ کچھ بہت پرانے ہیں، دیگر بہت حد تک نئے ہیں۔ کچھ کافی بڑے ہیں اور دیگر کافی چھوٹے ہیں۔ ان کا تعلق جسم بھی کالج سے ہو، آپ کے بچے کا ڈگری کورس ایک ہی انداز میں پڑھایا جائے گا۔

کیا کالج کا انتخاب آپ کرتے ہیں؟

درخواست دیتے ہوئے، آپ کا بچہ یا تو کسی خصوصی کالج کا انتخاب کرسکتا ہے یا 'کھلی درخواست' جمع کروا سکتا ہے، جو کہ یہ کہنے کے برابر ہے کہ "مجھے اعتراض نہیں ہے"۔ ہمیں امید ہے کہ لوگ کالج کے انتخاب کے حوالے سے بہت زیادہ فکر مند نہیں ہوں گے۔ زیادہ تر طلباء کو لگتا ہے کہ ان کا کالج بہترین ہے۔ پڑھنے کے لیے درست کورس کا انتخاب کہیں زیادہ اہمیت کا حامل ہے۔

4477

اس طرح کی قریبی
کمیونٹی کے ساتھ
آپ کو جو دوستانہ گھریلو
ماحول ملتا ہے وہ تقریباً ایک
دوسرے خاندان کی طرح ہوتا ہے اور
آپ کو گھریلو پن کا احساس
دلاتا ہے۔
جیک (JACK)



2019 میں، 35% کامیاب
درخواست دہندگان کو ایک
ایسے کالج سے پیشکش ہوئی
جس کا انتخاب انہوں نے اپنی
درخواست میں نہیں کیا تھا۔





اگر آپ کے بچے کے کوئی خصوصی رہائشی تقاضے ہیں، تو یہ نہایت اہم ہے کہ ہمیں اس بارے میں جتنی جلدی ممکن ہو سکے آگاہ کیا جائے۔ ہم مشورے کے لیے معذوری سے متعلق اپنی مشاورتی خدمت سے رابطہ کرنے میں ان کی حوصلہ افزائی کریں گے۔
ox.ac.uk/das

کیا آپ کالج میں رہتے ہیں؟

ہمارے تمام طلباء کو ان کے پہلے سال کے لیے کالج میں ایک کمرہ دیا جاتا ہے۔ اس کا اہتمام کالج کی جانب سے کیا جاتا ہے، لہذا آپ کے بچے کو بذات خود اس کا اہتمام کرنے کی ضرورت نہیں پڑے گی۔ تمام کالجز کم سے کم مزید ایک سال کے لیے کمروں کی پیشکش کرتے ہیں، اور کچھ مکمل کورس کے لیے پیشکش کرتے ہیں۔ نجی رہائش گاہ میں رہنا مزید مہنگا پڑ سکتا ہے کیونکہ عام طور پر معاہدے میں چھٹیوں سمیت، پورے سال کا احاطہ کیا جاتا ہے۔ جو طلباء اپنے کالج میں نہیں رہتے ہیں وہ بھی تمام سہولیات کا استعمال کر سکتے ہیں، اور بہت سے طلباء اپنے دوستوں کے ساتھ رہنے اور پہلی بار خودمختارانہ طور پر رہنے کے تجربے سے واقعتاً لطف اندوز ہوتے ہیں۔

کالج کے کمرے کیسے ہوتے ہیں؟

یہ کمرے کالج کی مرکزی عمارتوں یا قریب ہی کسی جگہ پر واقع ہوسکتے ہیں۔ کمرے سائز میں مختلف ہوسکتے ہیں، لیکن یہ اچھے معیار کے اور آراستہ ہوتے ہیں۔ اور آپ کے بچے کو کبھی بھی اپنی خوابگاہ کے اشتراک کی ضرورت نہیں پڑے گی۔ کچھ کالج کے کمروں میں ایک علیحدہ شاور یا بیت الخلاء موجود ہوتا ہے۔ بہت سے طلباء کبھی کبھار اپنے کمرے میں مطالعہ کرنے کا انتخاب کرتے ہیں اور انہیں میزین فراہم کردی جاتی ہیں۔ نئے طلباء کو عام طور پر ایک دوسرے کے آس پاس کمرے دیے جاتے ہیں تاکہ نئے آنے والوں کو جاننے میں آسانی ہو۔

چھٹی کے دوران اخراجات میں مدد کے لیے نگہداشت کے تجربہ والے اور گھر سے دور رہنے والے طلباء کو £3,000 تک کی ناقابل ادائیگی برسرِ فراہم کی جاتی ہے۔ انہیں 365-دن پر مشتمل رہائش کے تحفظ کے لیے بھی مدد فراہم کی جاتی ہے۔



ان کی دیکھ بھال کون کرتا ہے؟ مدد اور مشورہ دستیاب ہے

یونیورسٹی آفے ہوئے زیادہ تر طلباء کی عمر 18 سال سے زائد ہوتی ہے اور لہذا وہ بالغ گردانے جاتے ہیں۔ لیکن ممکن ہے کہ بہت سوں نے حال ہی میں اسکول چھوڑا ہو اور یہ پہلی بار ہوگا کہ وہ رہنے کے لیے گھر سے دور آئے ہوں۔ ہم چاہتے ہیں کہ یہاں موجود تمام افراد کو گھریلو پن کا احساس ہو اور وہ فوری طور پر یہاں رچ بس جائیں اور یہاں پر بہت سے لوگ مدد کے لیے موجود ہیں۔

یہاں کس قسم کی معاونت دستیاب ہے؟

آکسفورڈ اپنے تمام طلباء کی بہبود کو بہت سنجیدگی سے لیتی ہے۔ مشکلات کے سامنا ہونے پر ایسے بہت سے طریقے موجود ہیں جن کے ذریعے آپ کا بچہ مدد حاصل کر سکتا ہے۔ کالج ٹیوٹرز آپ کے بچے کی تعلیم میں تعاون کرتے ہیں لیکن وہ دوسری چیزوں کے بارے میں بھی مشورہ فراہم کر سکتے ہیں۔ کالج کا دیگر متعدد عملہ، بشمول ویلفیئر آفیسرز، یہاں رچ بس جانے میں طلباء کی مدد کرتے ہیں اور عملی اور صحت سے متعلق معاملات پر مشورہ دینے کے لیے آس پاس ہی موجود ہوتے ہیں۔

صحت سے متعلق کس قسم کی مدد دستیاب ہے؟

زیادہ تر طلباء کو کالج کی نرس کے ساتھ ساتھ، مقامی GP سرجری تک رسائی حاصل ہے۔ جان ریڈ کلف ہاسپٹل (John Radcliffe Hospital) میں A&E کا ایک محکمہ موجود ہے اور یہ 15 منٹ کی دوری پر واقع ہے۔

ان کے معذور ہونے کی صورت میں کیا ہوگا؟

ہماری معذوری سے متعلق مشاورتی خدمت یہ یقینی بنانے کے لیے موجود ہے کہ ہمارے ایسے طلباء آکسفورڈ سے بھرپور فائدہ اٹھا سکیں جو کسی بھی قسم کی دکھائی دینے والی یا نہ دکھائی دینے والی معذوری کا شکار ہیں۔
ox.ac.uk/das

میرا بچہ بات کرنے کے لیے کس کے پاس جاسکتا ہے؟

- یونیورسٹی میں صلاحکاری کی مفت خدمت موجود ہے جو کہ تربیت یافتہ مشیران کے ساتھ فرد بفرد اور گروپ نشستوں کے ساتھ ساتھ، ورکشاپس اور ذاتی مدد کے امود کی پیشکش کرتی ہے۔
ox.ac.uk/students/shw
- ساتھی رضاکارانہ کارکنان کو صلاحکاری کی خدمت کی جانب سے تربیت فراہم کی جاتی ہے، تاکہ اگر طلباء چاہیں تو دوسرے طلباء سے بات کر سکیں۔ LGBTQ+ اور مختلف رنگ و نسل سے تعلق رکھنے والے طلباء کے لیے خصوصی پروگرامز موجود ہیں۔
- آکسفورڈ اسٹوڈنٹ یونین عمومی مشورے کی ایک خدمت چلاتی ہے جہاں طلباء مکمل اعتماد کے ساتھ اپنی پریشانیوں کے بارے میں کھل کر بات کر سکتے ہیں، مثال کے طور پر، رقم کی تنظیم یا کسی تعلق میں آنے والی مشکلات سے نمٹنے کے حوالے سے۔
www.oxfordsu.org/wellbeing
- طلباء کے لیے طلباء ہی کی جانب سے چلائی جانے والی، آکسفورڈ نائٹ لائن تعلیمی ایام کے وقفے کے دوران روزانہ رات کو 8 بجے سے صبح 8 بجے کے درمیان طلباء کو کسی مخصوص یا تمام چیزوں کے بارے میں کسی سے بات چیت کرنے کا موقع فراہم کرتی ہے۔
oxfordnightline.org

آکسفورڈ میں

مختلف قسم کے عقیدے سے تعلق رکھنے والے گروہوں کے لیے عبادت کی سہولیات اور سوسائٹیز موجود ہیں۔

4477

نفیاتی بیماری میں مبتلا ہونے کے باعث مجھے ہمیشہ سے ہی تعلیمی لحاظ سے یا بصورت دیگر یونیورسٹی میں اپنی کامیابی کے امکان پر شبہ رہا ہے۔ شکر ہے، کہ میرے ٹیوٹرز اور ساتھی طلباء نے مجھے بااحترام اور باقدر ہونے کا احساس دلایا، جس سے مجھے پروان چڑھنے میں مدد ملی۔
آنا (ANNA)

کیا وہاں پر تفریح کرنے اور دوستوں کے لیے وقت ملتا ہے؟ دریافت کرنے اور لطف اندوز ہونے کے لیے سینکڑوں مواقع موجود ہیں

یونیورسٹی جانے کے حوالے سے بہترین چیزوں میں سے ایک سماجی زندگی ہے۔ آکسفورڈ میں بھی یہی صورتحال ہے۔ یہاں پر ملنے کے لیے بہت سے لوگ، کرنے کے لیے بہت سی چیزیں اور نئی دلچسپیاں اور مہارتوں کو دریافت کرنے کے بہت سے مواقع موجود ہیں۔ جہاں آکسفورڈ کے طلباء کڑی محنت کرتے ہیں، وہیں ان کے پاس ہنسنے، آرام کرنے اور لطف اندوز ہونے کے لیے بہت سا وقت موجود ہوتا ہے۔

میرا بچہ کس قسم کی سرگرمیوں میں شامل ہوسکتا ہے؟

آکسفورڈ میں طلباء کے پاس اس دوران شرکت کرنے کے لیے ڈھیروں سرگرمیاں موجود ہیں جب وہ نہ پڑھ رہے ہوں۔ یہ نہ صرف نہایت پرلطف اور دوست بنانے کا ایک بہترین طریقہ ہے، بلکہ یہ مستقبل کے لیے کارآمد صلاحیتیں پیدا کرنے کا موقع بھی فراہم کرتا ہے۔

کلبز اور سوسائٹیز

موسیقی، کھیل، سیاست یا ڈرامہ سے لے کر، مذہبی عقائد، قومی اور ثقافتی گروہوں تک سبھی کے لیے کچھ نہ کچھ موجود ہے۔

کھیل

آکسفورڈ میں 80 اسپورٹس کلبز موجود ہیں اور حصہ لینے کے بہت سے مختلف طریقے دستیاب ہیں۔ اس سے کوئی فرق نہیں پڑتا کہ آیا آپ نواآموز ہیں یا بطور بین الاقوامی ایتھلیٹ تربیت حاصل کر رہے ہیں۔

موسیقی اور ڈرامہ

ایسے متعدد بینڈز، کواٹرز اور آرکسٹراز موجود ہیں جن میں حصہ لیا جا سکتا ہے اور اس کے ساتھ ہی ساتھ اسٹیج اور اسکرین پر اداکاروں، ہدایتکاروں اور مصنفین کے لیے حیرت انگیز مواقع موجود ہیں۔

کیا وہاں ان جیسے لوگ موجود ہوں گے؟

ہمارا عملہ اور ہمارے طلباء ہر قسم کے پس منظر سے تعلق رکھتے ہیں۔ ممکن ہے کہ آپ کا بچہ ان تمام لوگوں کو تلاش کر سکے گا جو اس جیسے ہیں یا نہیں ہیں۔ ہمارے خیال میں یہ طالب علم کی زندگی کے بارے میں سب سے مزید اور دلچسپ چیزوں میں سے ایک ہے۔ آکسفورڈ میں سینکڑوں گروپس، کلبز، سوسائٹیز یا مہمات میں سے کسی ایک یا زائد میں شامل ہونا یقیناً آپ کے بچے کے لیے دوستوں سے ملنے اور اپنے لوگوں کو تلاش کرنے کے سب سے آسان طریقوں میں سے ایک ہے۔

ابتداء ہی سے اپنے آپ کو کالج کی سماجی زندگی میں مشغول کرنے، اور یونیورسٹی بھر میں ہونے والی افریقی اور کیریائی سوسائٹی میں شامل ہونے سے، آکسفورڈ نے مجھے دکھایا ہے کہ یہ جگہ پس منظر سے قطع نظر، تمام افراد کے لیے ہوسکتی ہے۔
اینڈی (ANDI)

آکسفورڈ میں پس منظر، قومیت اور عقائد کی ایک وسیع حد کے لیے گروپس، کلبز اور سوسائٹیز موجود ہیں۔

آکسفورڈ کا طرز زندگی کیسا ہے؟

UK میں آکسفورڈ کو طلباء کے لیے دس محفوظ ترین شہروں میں شمار کیا جاتا ہے، لہذا آپ کا بچہ آپ کے لیے بہت زیادہ فکر کا باعث بنے بغیر اپنی زندگی سے لطف اٹھا سکتا ہے! اس شہر میں دو یونیورسٹیاں موجود ہیں: یونیورسٹی آف آکسفورڈ (University of Oxford) اور آکسفورڈ بروکس (Oxford Brookes) یونیورسٹی اور یہاں پر UK کے طلباء کی سب سے بڑی آبادی رہتی ہے۔ رہنے کے لیے یہ ایک تفریحی اور زندہ دل جگہ ہے۔

ox.ac.uk/livingin

*یونیورسٹی کا مکمل ہدایت نامہ

آکسفورڈ میں کس قسم کے لوگ تعلیم حاصل کرتے ہیں؟

تمام پس منظر سے تعلق رکھنے والے اور یکسر مختلف دلچسپیوں کے حامل افراد

آکسفورڈ میں لگ بھگ 12,000 انڈرگریجویٹ طلباء ہیں، جن کا تعلق پس منظر اور دلچسپیوں کی ایک حیرت انگیز حد سے ہے۔ ان کا تعلق اسکول کی مختلف اقسام اور دنیا بھر سے ہوتا ہے۔ ان میں جو چیز مشترک ہے وہ سیکھنے کے عمل سے لگاؤ اور پڑھنے کا ہنر ہے۔

کیا آکسفورڈ میں ان کا خیر مقدم کیا جائے گا؟

ہم چاہتے ہیں کہ یہاں ہر شخص کا خیر مقدم کیا جائے، انہیں باقدر اور بااحترام ہونے کا احساس دلایا جائے۔ ہمیں معلوم ہے کہ فی الوقت کچھ ہرمنند طلباء یہ محسوس کرتے ہیں کہ آکسفورڈ ان کے لیے نہیں بنی اور ہم اس سوچ میں تبدیلی لانا چاہتے ہیں۔ ہم انہیں یہ احساس دلانا چاہتے ہیں کہ آکسفورڈ ہر اس شخص کے لیے ایک قابل رسائی ہدف ہے جو تعلیمی ہنر اور پابندی کا مالک ہو۔ یہ نہایت اہم ہے کہ ہر قسم کے پس منظر سے تعلق رکھنے والے افراد ہمارے ساتھ تعلیم حاصل کریں۔ یہی وہ امر ہے جو سیکھنے کے لیے آکسفورڈ کو دنیا بھر میں بہترین مقامات میں سے ایک بناتی ہے۔

کیا اس سے کوئی فرق پڑتا ہے کہ میرا بچہ کس اسکول میں جاتا ہے؟

پس منظر سے قطع نظر، ہم ہمیشہ سے ہی ایسے طلباء کی تلاش میں رہے ہیں جو بہترین تعلیمی ہنر کے حامل ہوں۔ ہم سمجھتے ہیں کہ حالات کے سبب کچھ طلباء کے لیے اعلیٰ ترین گریڈز حاصل کرنا مزید مشکل ہو جاتا ہے۔ اسی لیے درخواستوں پر غور کرتے ہوئے ہم بہت سی مختلف معلومات پر نظر رکھتے ہیں۔ ہم اس بات کو یقینی بنانا چاہتے ہیں کہ ہم انفرادی تجربات کے تناظر میں طلباء کی کامیابیوں کو سمجھ سکیں۔ آپ ذیل پر اس بارے میں مزید پڑھ سکتے ہیں کہ ہم یہ کس طرح سے انجام دیتے ہیں:

ox.ac.uk/context

“”

آکسفورڈ میں طالب علم کی کوئی قسم نہیں ہے۔ یہ نہایت خوبصورتی کے ساتھ متنوع ہے اور آپ کو اپنی جگہ مل جائے گی۔

آدیتی (ADITI)

“”

مجھے نہایت خوشی ہے کہ اس حوالے سے میرے شکوک و شبہات نے مجھے درخواست دینے سے باز نہیں رکھا کہ میں یہاں کس حد تک رچ بس سکوں گی کیونکہ یہاں گزارا جانے والا سال میری زندگی کے بہترین سالوں میں سے ایک تھا۔

کرسٹی (CHRISTY)



“”

افریقی کربیائی
سوسائٹی نے مجھے
مختلف پس منظر سے آنے والے
بہت سے مختلف متاثر کن طلباء
ملنے کا موقع فراہم کیا
فینیکس

آکسفورڈ کے 20% انڈر
گریجویٹ طلباء میں کسی
نہ کسی قسم کی معدوری کی
شناخت کی گئی ہے۔

آکسفورڈ میں کس انداز میں تبدیلی آ رہی ہے؟

یہاں پر کچھ گروہوں کی نمائندگی اب بھی محدود ہے، لیکن اس میں تبدیلی
آ رہی ہے۔ یونیورسٹی میں ابھی سے ہی سیاہ فام اور نسلی اقلیت سے تعلق
رکھنے والے طلباء پہلے سے کہیں زیادہ تعداد میں آنے لگے ہیں (ہمارے
2019 کے انڈرگریجویٹ کے لیے ہونے والے داخلوں سے 22% زیادہ)۔

2023 تک، ہم یہ توقع کر رہے ہیں کہ 25% جگہیں آکسفورڈ کے ایسے
انڈرگریجویٹس کو دی جائیں گی جن کا تعلق UK کے ایسی پس منظر
سے ہے جن کی فی الوقت یہاں محدود نمائندگی کی جاتی ہے۔ اس لیے ہم
رسائی سے متعلق دو دلچسپ پروگراموں کو ترتیب دے رہے ہیں جنہیں
Opportunity Oxford اور **Foundation Oxford** کہا جاتا ہے۔
UK کے ریاستی اسکول کے طلباء کے لیے ہماری جانب سے ترتیب شدہ
UNIQ پروگرام میں حصہ لینا پہلے سے ہی کسی شخص کے یہاں پر تعلیم
حاصل کرنے کے لیے جگہ بنانے کے موقعے کا زیادہ امکان پیدا کر دیتا
ہے۔ **Target Oxbridge** کے ساتھ ہمارے باہمی تعاون کا مقصد سیاہ فام
افریقی اور کربیائی طلباء اور سیاہ فام افریقی اور کربیائی میراث کے حامل
مخلوط نسل کے طلباء کو آکسفورڈ کے لیے ایک مضبوط درخواست دینے
میں تعاون فراہم کرنا ہے۔

ان پروگراموں کے ساتھ ساتھ، ہم ہر سال اور ملک بھر کے ریاستی اسکولوں
اور کمیونٹیز کے ساتھ ہزاروں آؤٹ ریچ سرگرمیوں کا اہتمام کرتے ہیں۔ ہم اس
بات کو یقینی بنانا چاہتے ہیں کہ کوئی بھی فرد کہیں سے بھی اس بارے
میں معلوم کر سکے کہ آکسفورڈ میں ایک طالب علم کی زندگی کیسی ہوتی
ہے اور درخواست کیسے دی جاتی ہے۔ ان سب سے ابھی سے ہی نمایاں فرق
پیدا ہونے لگا ہے اور ہمارے طلباء زیادہ سے زیادہ مختلف پس منظر سے
آ رہے ہیں۔

آکسفورڈ کے 19%
انڈرگریجویٹ طلباء کی
شناخت سیاہ فام یا اقلیتی نسل
کے بطور کی گئی ہے۔



وہ کس طرح سے درخواست دیں گے؟

یہ سمجھنا کہ ہمیں کس کی تلاش ہے



آکسفورڈ میں جگہ حاصل کرنا ایک بڑی کامیابی ہے۔ حال ہی میں، 23,000 سے زائد لوگوں نے لگ بھگ 3,250 جگہوں کے لیے درخواست دی ہے۔ یہی وجہ ہے کہ آکسفورڈ میں درخواست دینے کا طریقہ کار زیادہ تر دیگر یونیورسٹیوں کے مقابلے میں نسبتاً پیچیدہ ہے۔ ہم ایسے طلباء کی تلاش میں ہیں جو کہ آکسفورڈ کی جانب سے پیش کردہ تمام چیزوں سے بھرپور فائدہ اٹھا سکیں، جو یہاں خوش ہوں گے اور فروغ پائیں گے۔

بہترین درخواست دینے کے لیے میں کس طرح سے اپنے بچے کی مدد کر سکتا ہوں؟

آکسفورڈ میں درخواست دینا کس طرح سے مختلف ہوتا ہے؟ UK کی کسی بھی یونیورسٹی میں درخواست دینے کے لیے منصوبہ بندی کی ضرورت ہوتی ہے، لیکن آکسفورڈ میں درخواست دینے کے لئے کچھ مزید اقدامات درکار ہیں:

- متعدد دیگر کی طرح جنوری کے بجائے، آکسفورڈ کی درخواستیں اکتوبر میں جمع کی جاتی ہیں۔
- آپ کا بچہ UCAS کے ذریعے درخواست دے گا، بالکل اسی طرح جیسے UK کی دیگر کسی بھی یونیورسٹی میں دی جاتی ہے۔
- آکسفورڈ کی درخواستوں میں اکثر داخلے کے ٹیسٹس شامل ہوتے ہیں۔ طلباء کو یہ دیکھنے کے لیے پڑتال کرنی ہوگی کہ آیا انہیں ٹیسٹ میں بیٹھنے کی ضرورت ہے، آخری تاریخ تک اس میں اندراج کروائیں اور ox.ac.uk/tests پر نمونے کے آن لائن پیپرز کا استعمال کرتے ہوئے مشق کریں۔

- ہمارے کچھ کورسز میں طلباء سے یہ توقع کی جاتی ہے کہ وہ تحریری کام جمع کروائیں۔ آپ کے بچے کو ہماری ویب سائٹ کے ذریعے یہ معلوم ہو جائے گا کہ آیا اسے ایسا کرنے کی ضرورت ہے۔
- منتخب شدہ امیدواروں کو ایک انٹرویو میں شامل ہونے کے لیے دسمبر میں آکسفورڈ آنے کے لیے کہا جائے گا۔ یہ ایک ممکنہ ٹیوٹر کے ساتھ ایک تعلیمی گفتگو ہوتی ہے۔

ان تمام اقدامات سے ہمیں سب سے زیادہ پزیرندہ درخواست دہندگان کی تلاش میں مدد ملتی ہے جو کہ یہاں واقعتاً اس طریقے سے لطف اندوز ہوں گے جس طریقے سے طلباء یہاں تعلیم حاصل کرتے ہیں۔

- اسکول کے اعلیٰ گریڈز اہم ہیں اس لیے اپنے بچے کی اسکول میں وہ مضامین پڑھنے میں حوصلہ افزائی کریں جو انہیں پسند ہوں اور جس میں ان کی بہتر کارکردگی کا امکان ہو۔
- آپ کے بچے کو کسی ایسے مضمون کا انتخاب کرنا چاہیئے جو کہ تین یا اس سے زائد سالوں تک پڑھنے سے وہ لطف اٹھا سکے۔ اس حوالے سے ان کی حوصلہ افزائی کریں کہ وہ اچھی طرح سے سوچ لیں، اور ان مضامین پر غور کریں جن کا انہوں نے اس سے قبل مطالعہ نہیں کیا ہے۔
- انہیں موسم گرما کے دوران اپنی UCAS کی درخواست کا آغاز کرنے کا مشورہ دیں - ذاتی بیان میں ان کے خیال سے کہیں زیادہ وقت لگنے کا امکان ہے!

- اگر ان کے کورسز میں داخلے کا ٹیسٹ شامل ہے، تو اس امر کو یقینی بنائیں کہ وہ حتمی تاریخ 15 اکتوبر تک اس میں اندراج کروا لے۔ ان ٹیسٹوں کی مشق کرنے والے طلباء کا بہتر کارکردگی دکھانے کا زیادہ امکان ہوتا ہے، لہذا اس حوالے سے اپنے بچے کی حوصلہ افزائی کریں کہ وہ ہماری تجویز کو پڑھے اور ہماری ویب سائٹ پر موجود ٹیسٹ پیپرز ملاحظہ کریں۔

درخواست کی
آخری تاریخ: 15 اکتوبر
شام 6 بجے تک

آپ کے بچے کو درکار تمام معلومات ہماری ویب سائٹ پر درخواست دہندگان کے لیے موجود ہمارے ہدایت نامے سے حاصل کی جا سکتی ہے۔ اگر اب بھی ان کے کوئی سوالات ہیں، تو وہ ذیل پر ہم سے رابطہ کر سکتے ہیں:
ox.ac.uk/ask



ہم کس طرح سے مزید معلومات حاصل کر سکتے ہیں؟

آپ کی مدد کے لیے ایونٹس اور آن لائن معلومات

ہمیں معلوم ہے کہ آپ کے بچے کے لیے یہ فیصلہ کرنا مشکل ہو سکتا ہے کہ وہ کس یونیورسٹی میں درخواست دیں، اور انہیں سب سے زیادہ خوشی کہاں ملے گی۔ آکسفورڈ میں درخواست دینے کے لیے مزید پراعتماد محسوس کرنے میں ان کی مدد کے لیے، ہم ہر سال آکسفورڈ میں اور UK کے آس پاس، ہزاروں مفت ایونٹس کا اہتمام کرتے ہیں۔ آپ ہماری ویب سائٹ پر ایونٹس اور خاندانوں کے لیے دستیاب وسائل کے بارے میں سب کچھ جان سکتے ہیں ox.ac.uk/study

کیا کوئی ایسے ایونٹس ہوتے ہیں جن میں ہم شرکت کر سکیں؟

- آکسفورڈ ہر سال پوری یونیورسٹی میں تین اوپن ڈیز کا اہتمام کرتی ہے۔ یہ طلباء کی زندگی کے بارے میں مزید جاننے، کالجوں اور شعبوں کو ملاحظہ کرنے، اور موجودہ طلباء اور ٹیوٹرز سے ملنے کا ایک شاندار طریقہ ہیں۔

ox.ac.uk/opendays

- ہمارے متعدد مضامین کے شعبے بھی اوپن ڈیز کا اہتمام کرتے ہیں۔

ox.ac.uk/access

- اگر وہ آکسفورڈ تک سفر کرنے کے قابل نہیں ہے، تو آپ کا بچہ ایک آکسفورڈ اور کیمبرج اسٹوڈنٹ کانفرنس میں شرکت کر سکتا ہے۔ ان ٹریولنگ اوپن ڈیز کا اہتمام ملک بھر میں کیا جاتا ہے۔

oxfordandcambridgeoutreach.co.uk

ان پروگراموں کے بارے میں کیا خیال ہے جہاں وہ آکسفورڈ میں رہ سکتے ہیں؟

- UK کے ریاستی اسکولز میں 12 ویں سال کے طلباء کے لیے ہمارے مفت پروگرام، UNIQ کے بارے میں مزید دریافت کریں۔

uniq.ox.ac.uk

- اگر ان کا تعلق سیاہ فام یا مخلوط النسل اور افریقی اور کیریبیائی میراث سے ہے تو Target Oxbridge کے بارے میں مزید دریافت کریں۔

targetoxbridge.co.uk

کیا اس قسم کی کوئی آن لائن جگہیں دستیاب ہیں جو ہم استعمال کر سکیں؟

- Instagram پر [@StudyAtOxford](https://StudyAtOxford) فالو کریں
- اپنے بچے کے اسکول سے یونیورسٹی میں منتقل ہونے میں تعاون کے حوالے سے ox.ac.uk/forfamilies پر مزید مشورہ ملاحظہ کریں۔



کیا میرے شعبے سے متعلق کوئی چیز مخصوص ہے؟

یوکے میں ہر ایک سکول اور کالج کا یونیورسٹی کے ساتھ ایک مخصوص معاہدہ ہوتا ہے۔ آکسفورڈ کالجوں کے گروپس ملک کے مختلف خطوں سے رابطہ قائم کرنے کے لیے ساتھ مل کر کام کرتے ہیں، اور مقامی ضروریات کے مطابق تعاون فراہم کرتے ہیں۔ اس کا مطلب یہ ہے کہ، جہاں بھی وہ رہے، آپ کا بچہ یونیورسٹی میں درخواست دینے کے حوالے سے تعاون اور معلومات تک رسائی حاصل کر سکتا ہے۔

ox.ac.uk/linkcolls

ہم کس طرح سے ان کی دلچسپی برقرار رکھ سکتے ہیں؟ ان کے تجسس کو دور کرنا

ہمیں معلوم ہے کہ بچے اپنی دنیا کے بارے میں تجسس لے کر پیدا ہوتے ہیں، اور اسی طرح سے وہ سیکھتے ہیں۔ ہمارا تجسس ایک عظیم قدرتی صلاحیت ہے۔ ہمیں پورا یقین ہے کہ آپ کچھ ایسے بچوں کو ضرور جانتے ہوں گے جن کے پاس لامحدود سوالات موجود ہوتے ہیں۔ ہمیں یہ بھی معلوم ہے کہ اساتذہ بہت مصروف ہوتے ہیں، جو متعدد مختلف ضروریات کے حامل بہت سے بچوں کی مدد کرنے کی کوشش کر رہے ہوتے ہیں، اور بعض اوقات ہنرمند طلباء اسکول میں بیزاری کا شکار ہو سکتے ہیں۔ لہذا، آپ کس طرح سے اپنے خاندان میں موجود متجسس ذہنوں کی بھوک مٹا سکتے ہیں؟

سب سے پہلے، براہ کرم یہ نہ سوچیں کہ آپ کے پاس تمام جوابات ہونا لازم ہے! محض اس بارے میں بات کرنا مددگار ثابت ہو سکتا ہے جو بچوں کے لیے دلچسپ ہو، اور ان کے لیے یہ احساس اچھا ہوگا کہ جیسے وہ ماہر ہیں۔ نتیجتاً مزید سوالات پیدا ہوسکتے ہیں، لیکن اس کا مطلب یہ بھی ہوگا کہ ان کا سوچنے کا عمل جاری ہے۔ آپ یہ تجویز بھی دے سکتے ہیں کہ کتابوں کے علاوہ - وہ کہاں سے مزید معلومات حاصل کر سکتے ہیں۔ اگر وہ صرف ایک ہی چیز میں دلچسپی لیتے ہیں تو فکرمند نہ ہوں - بہت سی چیزوں کے بارے میں تھوڑا بہت جاننے کے بجائے، چند چیزوں کے بارے میں بہت کچھ جاننا سیکھنے کا محض ایک اور طریقہ ہے۔ اہم بات یہ ہے کہ انہیں بدستور سیکھنا پسند ہے۔

متجسس ذہنوں کے لیے کچھ خیالات پیش ہیں:

16 سے زائد

16 سال سے کم

- Oxplore آزمائشیں، جو کہ 11-18 سالہ افراد کے لیے ہماری مفت تعلیمی ویب سائٹ ہے جو کہ ان اہم سوالات میں سے کچھ کے بارے میں تحقیقات انجام دیتی ہے جو ہمارے مطابق انہیں پسند ہیں۔

oxplore.org

- اکٹھے مل کر دریافت کریں: TV پر، کتابوں میں، جریڈوں میں اور آن لائن۔
- ان کے پسندیدہ موضوعات پر مشتمل YouTube ویڈیوز تلاش کریں۔
- پر آکسفورڈ کی تازہ ترین دریافتوں کے ویڈیو ملاحظہ کریں۔

ox.ac.uk/reading

- کسی بھی مقامی عجائب گھروں میں ہونے والی تقریبات میں جائیں: یہ اکثر مفت ہوتی ہیں۔
- اپنے علاقے میں ہونے والے چھٹیوں کے پروگراموں کے بارے میں معلوم کریں؛ کچھ مفت اور مقامی کونسل سے فنڈ یافتہ ہیں۔
- ان کے ساتھ نئے تجربات پر بات کریں۔

- MOOCs (میسو اوپن اینڈ آن لائن کورسز)

(Massive Open and Online Courses)، دیگر آن لائن کورسز

اور لیکچرز دریافت کریں۔

www.mooc.org

www.edx.org

- آن لائن جریڈے ملاحظہ کرنے میں ان کی حوصلہ افزائی کریں۔
- کچھ ایسے موضوعات کے حوالے سے ٹیڈ ٹاکس ملاحظہ کریں جن میں وہ دلچسپی رکھتے ہوں۔

www.ted.com/talks

- ہف پوسٹ (HuffPost) ملاحظہ کریں، جو کہ بہت سے نوعمر

مصنفین کے ساتھ ایک آن لائن اخبار ہے۔

www.huffingtonpost.co.uk





